

नेपाल राजपत्र

भाग ३

श्री ५ को सरकारद्वारा प्रकाशित

खण्ड २७] काठमाडौं, चैत ३० गते २०३४ साल [अतिरिक्ताङ्क ६२

श्री ५ को सरकार

गृह पञ्चायत मन्त्रालयको

सूचना

प्रहरी (पहिलो संशोधन) नियमावली, २०३४

प्रहरी नियमावली, २०३३ लाई संशोधन गर्न वाञ्छनीय भएकोले,

प्रहरी ऐन, २०१२ को दफा ३६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “प्रहरी (पहिलो संशोधन) नियमावली, २०३४” रहेको छ ।

(२) यो नियमावली तुरुन्त प्रारम्भ हुनेछ ।

२. प्रहरी नियमावली, २०३३ को नियम ३.४ मा संशोधन : प्रहरी नियमावली, २०३३

(यसपछि “मूल नियमावली” भनिएको) को नियम ३.४ को,—

(१) खण्ड (क) को सट्टा देहायको खण्ड (क) राखिएको छ:—

“(क) छनौट हुने सालको वैशाख १ गते २१ वर्ष पुगेको ।”

(२) खण्ड (क) पछि देहायको खण्ड (क १) थपिएको छ:—

“(क १) छनौट हुने सालको वैशाख १ गते २५ वर्ष ननाघेको ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर,

(१) चिकित्सक, कानून विशेषज्ञ, इन्जिनियर जस्ता प्राविधिक पदहरूमा ३५ वर्ष ननाघेको ।

(२) खुला प्रतियोगितामा भाग लिने प्रहरी सेवाका राजपत्र अनङ्कित कर्मचारीको हकमा ३५ वर्ष ननाघेको ।”

३. मूल नियमावलीको नियम ४.४ मा संशोधन : मूल नियमावलीको नियम ४.४ को सट्टा देहायको नियम ४.४ राखिएको छः—

“४.४ बहुवाको लागि न्यूनतम सेवा अवधि : (१) प्रहरी सेवाको राजपत्रा

पदमा पदोन्नतिको लागि उम्मेदवार बन्न एक श्रेणी मुनिको पदमा पाँच वर्ष नोकरी अवधि पुगेको हुनु पर्नेछ ।

(२) प्रहरी सेवाको राजपत्र अनङ्कित पदमा पदोन्नतिको निमित्त न्यूनतम सेवा अवधि आवश्यक हुने छैन ।”

४. मूल नियमावलीको नियम ७.६ मा संशोधन : मूल नियमावलीको नियम ७.६ को उप-नियम (३) पछि देहायको उप-नियम (४) थपिएको छः—

“(४) कुनै ठूलो वा कडा रोग लागी स्वीकृत चिकित्सकको प्रमाणपत्र पेश गरेमा प्रहरी कर्मचारीले बढीमा ४५ दिनसम्म थप बिरामी बिदा पाउन सक्नेछ । यस्तो बिरामी बिदा लिने प्रहरी कर्मचारीको पाकिसकेको वा पाक्ने घर बिदाबाट प्रत्येक दुई दिन थप बिरामी बिदा बापत एक दिनका दरले घर बिदा कट्टा गरिनेछ ।”

५. मूल नियमावलीमा नियम ७.१७ थप : मूल नियमावलीको नियम ७.१६ पछि देहायको नियम ७.१७ थपिएको छः—

“७.१७ संचित बिदा उपभोग गर्न पाउने : यो नियमावली प्रारम्भ हुनुभन्दा अघि तत्काल प्रचलित सेवा शर्तसम्बन्धी नियमबमोजिम कुनै प्रहरी कर्मचारीको घर बिदा वा बिरामी बिदा संचित रहेको भए निजले सो संचित बिदा यस नियमावलीबमोजिम उपभोग गर्न पाउनेछ ।

स्पष्टीकरण : यस नियमको प्रयोजनको लागि बिरामी बिदाको हकमा यो नियमावली प्रारम्भ हुनुभन्दा अघिको सेवा अवधिलाई साल एकको बाह्र दिनको दरले बिरामी बिदाको गणना गरिनेछ र सो अवधिमा प्रहरी कर्मचारीले लिइसकेको बिरामी बिदा कट्टा गरी बाँकी रहेको बिरामी बिदालाई संचित बिरामी बिदा मानिनेछ । यसरी गणना गर्दा संचित रहन सक्नेभन्दा बढी दिनको बिदा लिइसकेको रहेछ भने लिइसकेको जति दिन पछि पाक्ने बिरामी बिदाबाट कट्टा गरिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. मूल नियमावलीको नियम १०.१ मा संशोधन : मूल नियमावलीको नियम १०.१ को उप-नियम (३) को सट्टा देहायको उप-नियम (३) राखिएको छः-

“(३) उप-नियम (४) मा जुनसुकै कुरा लेखिएको भए तापनि प्रहरी महानिरीक्षक, प्रहरी नायव महानिरीक्षक र प्रहरी उपरीक्षकको कार्यकाल समाप्त भएपछि श्री ५ को सरकारले चाहेमा उमेरको हद ननाघ्ने गरी प्रहरी महानिरीक्षक र प्रहरी नायव महानिरीक्षकलाई दुई वर्षसम्मको एक पटक अवधि थप गर्न र प्रहरी उपरीक्षकलाई तीन वर्षसम्मको एक पटक र दुई वर्षसम्मको अर्को पटक गरी जम्मा दुई पटक अवधि थप गर्न सक्नेछ ।”

७. मूल नियमावलीमा नियम १०.११ थप : मूल नियमावलीको नियम १०.१० पछि देहायको नियम १०.११ थपिएको छः-


“१०.११ नोकरीको अवधिको गणना : यस परिच्छेदको प्रयोजनको निमित्त नोकरीको अवधिको गणना गर्दा प्रहरी सेवा, निजामती सेवा वा अरु जुनसुकै सरकारी सेवा वा पदमा स्थायी नियुक्ति भै सरकारी नोकरी गरेको जम्मा अवधि (बीचमा टुटेको भए सो टुटेको अवधि कटाई) गणना गरिनेछ र निलम्बनमा रहेको अवधिलाईसमेत गणना गरिनेछ ।”

८. मूल नियमावलीको नियम ११.२ मा संशोधन : मूल नियमावलीको नियम ११.२ को सट्टा देहायको नियम ११.२ राखिएको छः-

“११.२ टाईम स्केल : (१) टाईम स्केल अनुसार तलव पाउने पदमा नयाँ नियुक्ति पाउने व्यक्तिले सामान्यतः स्केलमा लेखिएको न्यूनतम तलव पाउनेछ । तर अख्तियारवालाले कारण समेत जनाई लिखित अनुरोध गरेमा श्री ५ को सरकारले निजको प्रारम्भिक तलवलाई टाईम स्केलभित्रको कुनै माथिल्लो स्थानमा तोक्न सक्नेछ । असाधारण योग्यता भएका व्यक्तिहरूको हकमा मात्र अख्तियारवालाले यस्तो अनुरोध गर्न सक्नेछ ।

(२) उच्चस्तर टाईम स्केलको कुनै पदमा स्थायी रूपले बढुवा पाउने प्रहरी कर्मचारीले पनि उक्त उच्चतम टाईम स्केलमा लेखिएको न्यूनतम तलव पाउनेछ । तर निजले हाल पाइरहेको तलव उक्त उच्चतम टाईम स्केलको न्यूनतम तलव बराबर मात्र वा सोभन्दा अधिक भएमा निजको शुरु स्केल उक्त टाईम स्केलको त्यस स्थानमा तोकिनेछ जो कि निजले हाल खाइराखेको तलवको अङ्कमा परेको स्केलभन्दा एक स्केल

। नशीरु भर्दताछ ।

आधिकारिकता मुद्रण  प्रमाणित गरिएपछि मात्र लागु हुनेछ।

(५)

नेपाल राजपत्र भाग ३

जस्तै: ५७०-१५-७२० को टाईम स्केलमा ७०५ तलब पाइरहेको ।

प्रहरी कर्मचारीको बढुवा ६८५-२०-६०५ को टाईम स्केलमा
भएमा निजको तलब यस टाईम स्केलमा ७२५ हुनेछ ।”

६. मूल नियमावलीको नियम १४.५ मा संशोधन : मूल नियमावलीको नियम १४.५ मा
रहेको अन्तिम वाक्यको सट्टा देहायको वाक्य राखिएको छ:-

“पोशाक तथा अन्य लत्ताकपडाको खप्ने म्याद गर्मी याममा प्रयोग हुने भए तीन वर्ष र
जाडो याममा प्रयोग हुने भए पाँच वर्षको हुनेछ ।”

१०. खारेजी : मूल नियमावलीको नियम १५.१३ खारेज गरिएको छ ।

आज्ञाले-

शेरबहादुर शाही

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।